



कंबल वितरण से चेहरे पर आई मुस्कान

ललितपुर। 21 दिसंबर 1965 का दिन जब एक ऐसे शख्स का जन्म हुआ। जिसने आज के दौर में अपनी मेहनत, लगनशीलता से अपनी व्यापारिक क्षेत्र में उच्चतम उन्नति प्राप्त की साथ ही साथ अपनी दरियादिली से लोगों के दिलों में जगह बनाई, जिसने न केवल अपने परिवार का नाम उठाया, बल्कि समूचे समाज को एक समाजसेवा करने की एक नई दिशा प्रदान दी। नरसी कुलरिया अंदर उनके पिता संत दुलाराम कुलरिया के संस्कार बसते हैं। देश के कई राज्यों के लोग आज नरसी को अपना आदर्श मानते हैं। नरसी कुलरिया के जन्मोत्सव को मनाते हुये आज जनपद ललितपुर के ग्राम निवाहों जरूरतमंद लोगों को कम्बल बांटे गए। जिसमें वी5 अध्यक्ष विजय डयोडिया, जिला पंचायत सदस्य अमर विश्वकर्मा घुटारी, पं.जमाकांत सिरोटिया, गगन जैन, मुकुट राजा, एड.सत्येंद्र विश्वकर्मा, दीपेश यादव व ग्रामवासी मौजूद रहे।

कलश यात्रा के साथ श्रीमद मागवत शुरू

ललितपुर। शहर क्षेत्र के मोहल्ला बजरिया में हनुमानजी मंदिर पर श्रीमद्भागवत कथा का शुभारंभ भव्य कलश यात्रा के साथ किया गया। कथा व्यास जयकुमार शास्त्री ने प्रथम दिवस कथावाचक ने बताया कि श्रीमद् भागवत कथा के पहले दिन मुख्य रूप से कथा का महत्व बताया, जिसमें बताया गया कि यह भगवान विष्णु का ही स्वरूप है, जिसे सुनने से भक्ति, ज्ञान और वैराग्य की प्राप्ति होती है और यह मृत्यु के भय को दूर कर मोक्ष दिलाती है। कथा की शुरुआत अक्सर ब्रह्मजी द्वारा नारदजी को सुनाने और ब्यासजी द्वारा राजा परीक्षित को सुनाने के प्रसंगों से होती है, जिसमें ऊं नमो भगवते वासुदेवाय मंत्र का जाप और आत्म-देव व धुंधकारी की कथा (धुंधकारी के का प्रसंग) भी सुनाई। इसके पूर्व कलश यात्रा निकाली जो हुनुमान मंदिर से सड़क चौड़ाहा, काली बुडआ मन्दिर से होकर वापस हनुमान मंदिर पहुंची जहाँ पर कथा व्यास का पूजन किया गया और कथा का शुभारंभ हुआ। इस मौके पर मुख्य यजमान सतीश चौबे, सपली शारद चौबे, जगदीश प्रसाद तिवारी, हरिशंकर चौबे, रवि चौबे छोटे, गोलू चौबे, रोहित चौबे, शिवम अग्निहोत्री, दिव्यांशु शर्मा, आशीष तिवारी, पप्पू राठौर समेत सभी मुहल्लेवासी आदि मौजूद रहे।

व्यक्ति की मालगाड़ी की चपेट में आने से मौत

ललितपुर। ललितपुर-बीना रेल मार्ग पर सोमवार सुबह एक संविदा रेल कर्मचारी मालगाड़ी की चपेट में आने से गंभीर रूप से घायल हो गया। उसे उपचार के लिए मेडिकल कॉलेज ले जाया गया, जहां इलाज के दौरान उसकी मौत हो गई। कोतवाली जाखलौन अंतर्गत ग्राम आलापुर निवासी 50 वर्षीय वीर सिंह पुत्र धीरज सिंह झांसी रेल मंडल में एक कम्पनी के जरिए प्राइवेट कर्मों के रूप में कार्यरत था। रविवार रात वह रेल कर्म मूलचंद के साथ जीरोन रेलवे स्टेशन से जाखलौन रेलवे स्टेशन तक रेल पटरियों पर पेट्रोलिंग करने गया था। सोमवार सुबह करीब 6 बजे जब वह जीरोन रेलवे स्टेशन और जाखलौन स्टेशन के मध्य ग्राम आलापुर के पास तीसरी लाइन पर था, तभी वह मालगाड़ी की चपेट में आ गया। उसे उपचार के लिए ललितपुर मेडिकल कॉलेज लाया गया। चिकित्सकों ने उसे भर्ती कर लिया, करीब दो घंटे बाद उपचार के दौरान उसकी मौत हो गई।

फोन पर महिलाओं को गालियां देने का आरोप

ललितपुर। थाना नाराहत क्षेत्रांतर्गत मोहल्ला बनवाना निवासी वन्दना पत्नी संदीप ने पुलिस को तहरीर दी है। बताया कि उसके मोबाइल पर उसकी सहयोगी महिलाओं में कुमारी पिकी व कुमारी क्रांति के मोबाइल पर पिछले कुछ दिनों से एक अज्ञात व्यक्ति फोन करके गालियां दी जाती हैं और विरोध करने पर जान से मारने की धमकी दी जाती है।

सफाई कर्मचारियों को नियमित साफ-सफाई करने के निर्देश दिए नपाध्यक्ष ने मुक्तिधाम का निरीक्षण किया, गंदगी पर कर्मियों को फटकारा

हरिभूमि न्यूज ललितपुर

नपाध्यक्ष सोनाली जैन ने खिरकापुरा स्थित सुरई घाट शमशान घाट, हरदोला स्थित लाइट मुक्तिधाम का निरीक्षण किया। नपाध्यक्ष ने संबंधित सफाई एवं खाद्य निरीक्षक, स्वास्थ्य नायक सहित सफाई कर्मचारियों को नियमित रूप से साफ सफाई व्यवस्था दुरुस्त किये जाने के निर्देश दिये गये। वहीं जेई व निर्माण लिपिक को शमशान घाट के मरम्मतकरण एवं सड़क डलवाने, शमशानघाट में उचित प्रकाश व्यवस्था सुनिश्चित करने हुए लाइट लगवाये जाने के निर्देश दिये गये। वहीं इलाइट शमशान घाट पर शुद्धता स्थल पर भगवान शंकर की मूर्ति स्थापित किये जाने हेतु निर्देशित किया गया। मोहल्ला खिरकापुरा में नपाध्यक्ष ने निर्माण विभाग की अवर अभियंता व लिपिक को निर्देशित किया गया कि गेट के पास नये चबूतरे का निर्माण कराया जाये, पानी की टंकी क्षतिग्रस्त व गंदगी पाये जाने पर टंकी की मरम्मत कराते हुए सफाई सफाई व्यवस्था एवं नलों में टोटियां लगाये जाने के निर्देश दिये गये। इसके अलावा शोक सभा के लिए एक नवीन गृह बनाया जाये, शवदाह गृह के चबूतरे की टार्लस की मरम्मत कराये जाने एवं सुरई घाट की रंगाई पुताई कराये जाने के निर्देश दिये गये।



शमशान घाट में सोलर लाइट लगाई जाए

नपाध्यक्ष ने मुख्य स्टर लिपिक को निर्देशित किया कि शमशान घाट में जो भी लाइट खराब पड़ी हुई है उन्हें तत्काल प्रभाव से ठीक कराया जाये, वहीं शमशान घाट में सोलर लाइट लगायी जाये। नपाध्यक्ष ने निर्देशित किया गया कि दाह संस्कार चबूतरे के बगल में दोनों तरफ खम्बे लगाकर लाइट लगायी जाये। इसके अलावा पेड़ों व

झाड़ियों की छटाई करवाते हुए रोजाना शमशान घाट में साफ सफाई व्यवस्था स्थित इलाइट शमशान घाट के निरीक्षण के दौरान नपाध्यक्ष अवर अभियंता एवं निर्माण लिपिक को शमशान घाट के पास की रस्ता ठीक कराया जाये, वहीं शमशान घाट में पेवर ब्रिक्स लगाये जाने, शवदाह गृह चबूतरा की मरम्मत कराये जाने, टीनशेड लगवाये जाने, फुटपाथ की मरम्मत व पेवर ब्रिक्स लगाये जाने, शमशान घाट की बाउण्ड्री की रंगाई पुताई कराये जाने एवं

पेड़ों की छटाई आदि किये जाने हेतु निर्देशित किया गया।

शमशान घाट के चारों ओर सीसी सड़क बनाएं

नपाध्यक्ष ने निर्देश दिये कि शमशान घाट के चारों ओर सीसी सड़क, क्वारी आदि बनवाई जाये, इसके अलावा पीने के पानी के लिए बनी टंकी की मरम्मत करवाते हुए नलों में टोटियां आदि का कार्य कराया जाये। वहीं अध्यक्ष निर्देशित किया गया कि शमशान घाट पर तैनात कर्मचारियों से नियमित रूप से साफ सफाई व्यवस्था सुनिश्चित कराई जाये, इसके अलावा तैनात

चैकीदार को भी उचित देखरेख किये जाने हेतु निर्देशित किया गया। नपाध्यक्ष ने निर्देशित किया गया कि इलाइट शमशान घाट पर शुद्धता स्थल के पास भगवान शंकर जी की मूर्ति की स्थापना कराई जाये। इस दौरान मुन्नालाल जैन, करन कुशवाहा, राजेन्द्र प्रसाद, राजेश कुमार जैन, जेई खुशबू खान, जितेन्द्र स्वर्ूप, महेन्द्र सिंह यादव, दीपेन्द्र कुमार, संजय कुमार, ब्रद्री कुशवाहा, अमित कुमार रिंकू, स्वास्थ्य नायक सहित अन्य अधिकारी एवं कर्मचारी मौजूद रहे।

भारतरत्न अटल बिहारी वाजपेयी के जन्म दिवस पर कार्यक्रम

जनपद स्तरीय निबंध, भाषण व काव्य पाठ प्रतियोगिताएं संपन्न

ललितपुर। नगर के रघुवीर सिंह राजकीय महाविद्यालय में भारत के भूतपूर्व प्रधानमंत्री भारतरत्न अटल बिहारी वाजपेयी के जन्म शताब्दी समारोह के अंतर्गत जिला स्तरीय निबंध, भाषण एवं एकल काव्य पाठ प्रतियोगिताएं आयोजित की गईं। कार्यक्रम का शुभारंभ उच्च शिक्षा विभाग नोडल अधिकारी प्राचार्य प्रो. केशवदेव ने अटलजी के चित्र पर माल्यार्पण एवं दीप प्रचलन कर किया किया। तत्पश्चात प्रतियोगिताएं प्रारंभ की गईं। प्रतियोगिता में विकासखंड एवं महाविद्यालय स्तर पर चयनित प्रतिभागियों ने प्रतिभाग किया।

प्रथम, भूपेंद्र अहिरवार, जीआईसी ने द्वितीय तथा अनु तिवारी, रामकली देवी इंटर कॉलेज मड़वारा ने तृतीय स्थान प्राप्त किया। भाषण प्रतियोगिता में अंशिका तिवारी, रघुवीर सिंह राजकीय महाविद्यालय ने प्रथम राजक राजा, नेहरू महाविद्यालय ने द्वितीय तथा अनुराग, राजकीय मॉडल महाविद्यालय पुलवारा ने तृतीय स्थान प्राप्त किया। एकल काव्य पाठ प्रतियोगिता में प्रिंसी दुबे नेमवि ने प्रथम, अंशिका नामदेव, रघुवीर सिंह राजकीय महाविद्यालय ललितपुर ने द्वितीय तथा राजनंदिनी, राजकीय मॉडल महाविद्यालय पुलवारा ने तृतीय स्थान प्राप्त किया। वक्ताओं ने विकासत भारत एवं सुशासन की स्थापना में अटल के योगदान को याद किया तथा उन्हें श्रद्धा सुमन अर्पित किए। कार्यक्रम में अनुराधा, डा.संजीव कुमार, नजम अल रफी, डा.सुनील कुमार, डा.बुजेंद्र सिंह, अमित कुमार, आकिव, छोटेलाल, नेहा सिंह, बलराम आदि उपस्थित रहे। अंत में प्रतियोगिता संयोजक डा. रीतेश कुमार खरे ने सभी का आभार व्यक्त किया।

निरंकारी सत्संग मवन में हुआ कार्यक्रम

प्रेमाभक्ति ईश्वर प्राप्ति का सरलतम मार्ग: ज्ञानेश्वर



ललितपुर। निरंकारी सतगुरु माता सुदीक्षा महाराज की असीम कृपा से निरंकारी का आयोजन संत निरंकारी शाखा मंडल ललितपुर में ब्रह्मज्ञानी संत ज्ञान प्रचारक ज्ञानेश्वर (देहरादून) के सानिध्य में किया गया। निरंकारी सत्संग में देहरादून से आए ब्रह्मज्ञानी संत ज्ञान प्रचारक ज्ञानेश्वर ने मंगलकारी वचनों की रसधारा प्रवाहित करते हुए दिव्य संदेश में फरमाया कि संसार

भक्ति में बदल दिया जाए, तो अलग से पूजा का समय निकालने की आवश्यकता ही नहीं रहती। यही विचारधारा जब व्यापक रूप ले लेती है तो सबके प्रति निस्वार्थ सेवा और प्रेम की भावना को जाग्रत करती है। आपने संतों के संग और ध्यान (सुमिरण) को आत्मा की गहराई से जोड़ने का सरल माध्यम बताया। उन्होंने उदाहरण स्वरूप समुद्र की गहराई और शांति को सहनशीलता और विनम्रता का सुंदर प्रतीक बताया। जिस प्रकार समुद्र अपने अंदर सब कुछ समेटे हुए होता है फिर भी शांत अवस्था में रहता है ठीक उसी प्रकार मनुष्य को भी अपने भीतर सहिष्णुता और विशालता विकसित करनी चाहिए। श्रद्धालुओं ने प्रसाद ग्रहण किया।

निष्क्रिय पदाधिकारियों को किया जाएगा कांग्रेस से बाहर



ललितपुर। जिला कांग्रेस कमेटी की कोर कमेटी की आवश्यक बैठक जिलाध्यक्ष डा.दयाराम रजक की अध्यक्षता में सम्पन्न हुयी। प्रदेशाध्यक्ष अजय राय के निर्देश पर जिले के कार्यकर्ताओं को चेतावनी देते हुए कहा कि जिले व नगर आयोजित होने वाले कांग्रेस के कार्यक्रमों व संगठन में जो पदाधिकारी उपेक्षा कर रहे तथा पद लेकर भी संगठन का काम नहीं कर रहे, ऐसे पदाधिकारियों को अन्तिम बार चेतावनी दी जा रही की या तो पार्टी के दिए गए निर्देशों का पालन कर करे व वह सभी पार्टी के

कार्यक्रम में अनिवार्य रूप से उपस्थित रहे, वरना उन पर अ नु शा त म क कार्यवाही करके उनको पद से मुक्त कर दिया जायेगा और उनके स्थान पर पार्टी के दूसरे निष्ठावान कार्यकर्ताओं को पद दे दिया जायेगा। उन्होंने कार्यकर्ताओं को चेतावनी दी कि बैठक में उपस्थित नहीं होने का साक्ष्य सहित उचित कारण बताने एवं लिखित रूप से 25 दिसम्बर तक स्पष्ट करें। अन्यथा उचित कार्यवाही की जायेगी। बैठक में पूर्व प्रदेश सचिव जसपाल सिंह, जिला उपाध्यक्ष पंकज हुण्डैत, डा.खेमचंद्र, जिला महासचिव शशिकांत दीक्षित, मु.इमरान, रामसिंह, खलक सिंह आदि उपस्थित थे।

राजकीय हाईस्कूल में कैरियर गाइडेंस मेला लगा

छात्र-छात्राओं ने कैरियर से संबंधित मॉडल प्रस्तुत किए



ललितपुर। ब्लाक बिरधा के राजकीय हाईस्कूल में कैरियर गाइडेंस मेला वार्षिक उत्सव एवं मेधावी छात्र-छात्रा पुरस्कार वितरण समारोह का आयोजन किया गया। मुख्य अतिथि ग्राम प्रधान वीरेंद्र जैन ने दीप प्रचलन किया। छात्रों ने सरस्वती वंदना स्वागत गीत नाचकर एवं देशभक्ति गीतों पर मनमोहक प्रस्तुति दी गई। छात्रों द्वारा शिक्षा के महत्व एवं वर्तमान शिक्षा प्रणाली पर एक लघु नाटिका प्रस्तुत कि गई। छात्र-छात्राओं द्वारा कैरियर से संबंधित विभिन्न प्रकार के मॉडल प्रस्तुत किए गए जिनका अतिथियों द्वारा बारीकी से निरीक्षण किया गया एवं भूरी भूरी प्रशंसा की। इस दौरान

बोर्ड परीक्षा 2025 में उत्कृष्ट प्रदर्शन करने वाली छात्रा अनामिका राजपूत कुमारी, चुलबुली एवं चांदनी को शौल्ड एवं प्रमाण पत्र देकर सम्मानित किया। वार्षिक सत्र में शैक्षिक, सांस्कृतिक खेलकूद और अन्य सह पाठ्यक्रम प्रतियोगिताओं में मेडल, प्रमाण पत्र एवं पुरस्कार देकर प्रधानाचार्य एवं अतिथियों द्वारा सम्मानित किया गया। इस दौरान पशु चिकित्सक डा.मन्सी चौबे, डा. महेंद्र सिंह एड., इंजी.समर सिंह, बैंक प्रबंधक दीपेंद्र विश्वकर्मा, शैलेश गौर ने अपने-अपने क्षेत्र के रोजगार से संबंधित महत्वपूर्ण जानकारियां प्रदान की गईं। इस मौके पर सत्येंद्र तिवारी, सहेव राजपूत अभिभावक एवं अन्य गणमान्य व्यक्ति भी उपस्थित रहे। संचालन शिक्षा सिंह ने व आभार प्रधानाचार्य अर्पिता जैन ने अतिथियों का आभार जताया।

समान कार्य का समान वेतन और पुरानी पेंशन बहाली की मांग

कंपोजिट स्कूल से बढ़ेगी बेरोजगारी, शराब की दुकान तक ही सीमित रखें: डा. यादव

ललितपुर। उग्र विधान परिषद में सपा सदस्य डा.मानसिंह यादव ने शिक्षा से जुड़े अहम मुद्दों को जोरदार तरीके से उठाया। उन्होंने प्रदेश में शिक्षकों की भारी कमी, शिक्षामित्रों की दुर्दशा, कंपोजिट विद्यालय व्यवस्था और पुरानी पेंशन योजना बहाल करने की मांग को लेकर सरकार को कठघरे में खड़ा किया। डा.यादव ने सदन को बताया कि प्रदेश में प्राथमिक व जूनियर विद्यालयों में लगभग 1 लाख 20 हजार पद रिक्त हैं, जबकि माध्यमिक शिक्षा में करीब 20 हजार पद खाली पड़े हैं। उन्होंने कहा कि

इतने बड़े पैमाने पर रिक्त पद होने के बावजूद सरकार गंभीर नहीं है। उन्होंने कंपोजिट विद्यालयों का विरोध करते हुए कहा कि इससे बेरोजगारी बढ़ेगी और शिक्षा की गुणवत्ता प्रभावित होगी। तंज कसते हुए कहा, कंपोजिट विद्यालय नहीं होने चाहिए, हां कंपोजिट शराब की दुकान हो सकती है, लेकिन विद्यालय नहीं। शिक्षामित्रों के मुद्दे पर भावुक होते हुए उन्होंने कहा कि समान कार्य के बावजूद समान वेतन न मिलने के कारण शिक्षामित्र मानसिक तनाव में हैं और आत्महत्या जैसे कदम उठा रहे हैं। अगर समय रहते समान कार्य का समान वेतन

लागू किया गया होता, तो यह स्थिति नहीं आती। डा. मानसिंह यादव ने कहा कि शिक्षामित्र गांव के सबसे पढ़े-लिखे, टॉपर युवा होते थे। सरकार ने उन्हें शिक्षक की जिम्मेदारी तो दी, लेकिन अधिकार और वेतन नहीं दिया। उन्होंने सरकार पर निशाना साधते हुए कहा कि कमलेश तिवारी, पूर्व प्रकाश सिंह और रामबाबू कन्नौजिया जैसे हजारों शिक्षामित्रों की मौत सरकार की नाकामी के परिणाम है। उन्होंने 69 हजार शिक्षक भर्ती का मुद्दा उठाया आगे कहा कि 2018 से शिक्षकों के प्रदेश में भर्ती नहीं हुई है।

सेन समाज का द्वितीय मेधावी छात्र-छात्रा सम्मान समारोह संपन्न

शिक्षा जीवन के विकास का द्वार खोलती है: गुप्ता



ललितपुर। जननायक कर्पूरी ठाकुर सेवा समिति उग्र के तत्वावधान में आयोजित सेन समाज का द्वितीय मेधावी छात्र-छात्रा सम्मान समारोह होटल ललित पैलेस के ग्राउंड सिद्धि में सम्पन्न हुआ, जिसमें सेन समाज की मेधावी छात्र-छात्राओं का सम्मान किया गया। समारोह में मुख्य अतिथि निर्माण खण्ड लोक निर्माण विभाग के अधीशाषी अभियंता इंजी.राजेश कुमार गुप्ता रहे जबकि अध्यक्षता पीडब्ल्यूडी के सहायक अभियंता इंजी.जयप्रकाश खरे ने की। विशिष्ट अतिथि रिटो.रेलवे श्रीराम सेन, रिटो. प्रधानाध्यक्ष मोतीलाल नापित, अध्यक्ष राकेश कुमार सेन, भरतलाल सेन रिटो.आयकर विभाग, रिटो.प्रधानाध्यक्ष सुखलाल सेन, रघुवीर सेन, बुन्देलखण्ड महिला विकास सेवा समिति सचिव गीता सेन, शिक्षक संतोष कुमार सेन रहे। सर्व सम्मति से सभी अतिथियों का मल्यार्पण, पगड़ी, शॉल-बैज एवं तिलक लगाकर स्वागत किया गया। तत्पश्चात कार्यक्रम संयोजक प्रदेश अध्यक्ष

घनश्यामदास सेन पत्रकार ने स्वागत संबोधन किया। सम्मान समारोह के अवसर पर मुख्य अतिथि इंजी.राजेश कुमार गुप्ता ने कहा कि शिक्षा जीवन को विकास का द्वार खोलती है। शिक्षित मेधावी छात्र-छात्रा अपने जीवन को प्रगति की राह की ओर अग्रसर करता है। शिक्षा से प्रगतिशीलता को नये स्थान एवं अवसर प्राप्त होते हैं। शिक्षा से ही मेधावी अपने परिवार समाज देश का नाम गौरवान्वित करते हैं। कार्यक्रम संयोजक प्रदेशाध्यक्ष घनश्यामदास सेन पत्रकार ने कहा कि समाज के प्रत्येक परिवार की जिम्मेदारी है कि वह अपने बच्चों को अच्छी शिक्षा दिलाकर उनके जीवन के भविष्य का कुशल मार्गदर्शन करें। तभी समाज प्रगति की ओर अग्रसर होगा। शिक्षा के प्रति जितनी जिम्मेदारी से हम कार्य करेंगे, उतनी ही विकास की गति प्रगतिशील होगी और सामाजिक विकास भी प्रगति की श्रेणी में अपना स्थान प्राप्त कर सकेगा। समारोह की अध्यक्षता कर रहे इंजी. जयप्रकाश खरे ने कहा कि यदि मेधावी छात्र-छात्रा अपनी लगन से पढ़ाई करें तो उनका

जीवन सुखमय होगा और शिक्षा संपूर्ण जीवन को सुखमय बनाती, जिससे आप अपने अधिकार स्वयं प्राप्त कर अपना जीवन खुशहाल लगेगा। शिक्षा पर सभी को गर्व प्रसन्नता की अनुभूति होती है। इस अवसर पर रिटो. प्रधानाध्यक्ष मोतीलाल नापित, संतोष कुमार सेन, दयाराम सेन, सचिव गीता सेन, सौरभ सेन ने भी संबोधित किया। शंकरलाल सेन, हरिकिशन सेन, कीरत सेन, रमेश कुमार सेन, वीरेंद्र सेन, आशापम सेन, राजेन्द्र कुमार सेन, उत्तमचंद्र, कुन्दनलाल, जितेंद्र सेन, सुनील सेन, गौरव सेन, दीपक सेन, राजू सेन, चक्रेश सेन, गणप्रासाद सेन, जयकुमार सेन, बृजेश सेन, हार्दयाल सेन, संतोष सेन, मयंक सेन, प्रकाश नारायण सेन, रघुवीर सेन, महेश कुमार सेन, रामेश्वर सेन, सुनीला सेन, रामदेवी सेन, लक्ष्मी सेन, नेहा सेन, नीतू कुशवाहा, कैलाश नारायण सेन, आशीष कुमार सेन, अभिषेक सेन आदि मौजूद रहे। संचालन दयाराम सेन ने किया। अध्यक्ष राकेश कुमार सेन ने आभार व्यक्त किया।

अखंड ब्राह्मण महासभा समागम संपन्न समाज के एकजुट होने व उनके उत्थान पर विशेष जोर दिया



हरिभूमि न्यूज ललितपुर

अखंड ब्राह्मण महासभा की नव नियुक्त कार्यकारिणी का मनोनयन कार्यक्रम एवं विप्र समागम का आयोजन तुवन मंदिर परिसर में हुआ। शुभारम्भ मुख्य अतिथि महन्त रामलखनदास महाराज, आदित्यानंद महाराज, मंजुल पुरोहित, सुनील पुरोहित, सुरेंद्र तिवारी व विशिष्ट अतिथि महंत योगी सत्यनाथ एवं लीलाधर दुबे ने संयुक्त रूप से किया। समागत के प्रचार व समाज के एकजुट होने एवं उनके उत्थान पर विशेष जोर दिया गया समाज में फैली कुरीतियों को दूर कर एकजुट रहने का आह्वान किया गया। धर्म कर्म से भटके हुए नवयुवकों को ब्राह्मण महापंचायत के माध्यम से उन्हें सही रास्ता दिखाया जाए और गाँव स्तर के आपसी मुद्दे हैं उन पर सुलह कराकर सभी सूत्र में पिरोने का कार्य महासभा करेगी। महासभा से जनपद के सभी क्षेत्रों में कार्य कर रही

संस्थाओं को सम्मानित किया। इस दौरान शासन से मान्यता प्राप्त पं. दिनेश कुमार संज्ञा को संगठन द्वारा मंच से सम्मानित किया गया। इस दौरान धर्मेन्द्र पाठक, आशीष चौबे, मनीष तिवारी, आशीष, अजय नायक, अनुपम चौबे, सोनू, अनुराग गोस्वामी, अरविंद तिवारी, नेहा तिवारी, रेखा वैध, मनीष दुबे, राजीव बबले सप्पू, ऋतु शर्मा, हेमंत द्विवेदी, प्रमोद कांकर, अनुप तिवारी, अजित नायक, गोपाल दुबे, नीरज, सोनू दुबे, दीपक नायक, दीपक परतार, हरेंद्र रिछारिया, विनोद मिश्रा, शैलेन्द्र पुरोहित, सुधाकर दीक्षित, जागेश दीक्षित, सतेंद्र परतार, हरीमोहन गोस्वामी, आशीष तिवारी उपस्थित रहे। अध्यक्षता जिलाध्यक्ष सुरेंद्र तिवारी ने की। संगठन प्रमुख मंजुल पुरोहित ने मंडल प्रभारी सुनील पुरोहित को महासभा के बुदेलखंड अध्यक्ष मनोनीत कर नई जिम्मेदारी सौंपी। अंत में जिला प्रवक्ता गोपाल दुबे ने आभार जताया।

पार्षद ने लगाया नपाध्यक्ष को कोर्ट में बचाने दवाब बनाने का आरोप

दर्जन भर हितग्राही बोले-पार्षद ने लिए आवास स्वीकृत कराने के लिए रुपए

हरिभूमि न्यूज ॥ शुभपुर

कलेक्टर अर्पित वर्मा के निर्देश पर वार्ड क्रमांक 11 में पीएम आवास योजना में पार्षद के खिलाफ की गई शिकायत की जांच करने पहुंचे डिप्टी कलेक्टर एवं जिला शहरी अभिकरण अधिकारी विजय शाक्य के नेतृत्व में नगर पालिका की टीम ने पहुंच कर मिली शिकायत की जांच की। इस दौरान एक दर्जन के करीब हितग्राहियों ने जांच दल के सामने आकर बताया कि उन्होंने पार्षद सुमेर सिंह को आवास स्वीकृत करने के लिए रुपए दिए हैं। कुछ हितग्राहियों ने आरोप लगाए कि उनके द्वारा पार्षद को रुपए नहीं देने पर उनके आवास अस्वीकृत कर दिए गए। इस जांच का वीडियो सोशल मीडिया पर वायरल हो जाने के बाद हमला मच गया। जिसके बाद पार्षद सुमेर सिंह ने इसे उनके द्वारा नपाध्यक्ष के खिलाफ हाईकोर्ट में लगाई गई रिट याचिका को प्रभावित करने के उद्देश्य से किए जाने वाला कृत बताया है।



पटवारी पाक साफ, शिकायत सिर्फ पार्षद की

जांच के दौरान डिप्टी कलेक्टर विजय शाक्य ने पूरी पारदर्शिता बरतने का प्रयास किया। इस दौरान उन्होंने हितग्राही से बार-बार कहा कि पार्षद आवास स्वीकृत नहीं करता है वह तो कर्मचारी करते हैं आपने किसी अधिकारी कर्मचारी से तो संपर्क नहीं किया क्या जांच करने आए पटवारी ने तो आपसे पैसे नहीं मांगे हितग्राहियों ने स्पष्ट बोल दिया कि उन्हें कर्मचारियों के पास जाने की जरूरत ही नहीं पड़ी और पटवारी भी जांच कर बिना बात किए चला गया लेकिन पार्षद ने ही हमसे रुपए मांगे थे। ज्ञात हो कि पीएम आवास योजना में जांच के नाम पर पटवारी की शिकायत कलेक्टर अर्पित को खूब मिलती ही रहती है लेकिन इस वार्ड में किसी को पटवारी से कोई शिकायत नहीं थी।

हितग्राही ने जांच दल के सामने बयान दिए कि उनके आवास तो स्वीकृत हो गया है और राशि भी मिल गई है लेकिन इस राशि को लेने के लिए उन्हें दस दस हजार रुपए पार्षद को देने पड़े हैं। कुछ हितग्राहियों ने 5000 रुपए देने की बात कही तो कुछ ने कहा कि उन्होंने रुपए नहीं दिए इसलिए पार्षद ने उनका नाम आवास योजना की सूची से कटवा दिया।

पहली बार नहीं हुई इस तरह की शिकायत

ऐसा भी नहीं है कि सभी पार्षद दूध के धूले हों। पीएम आवास योजना में शिकायत आम बात है। पार्षदों की सहमति के बिना कोई सूची पास नहीं होती है यह सर्व विदित है। इससे पूर्व नगर पालिका अध्यक्ष ने वार्डारों पर सूचना भी चरपा करवाई थी कि पीएम आवास योजना की डीपीआर बनाने वाले और हितग्राही और जांच करने वाले सूची तब तक जारी न करें जब तक संबंधित वार्ड का पार्षद उक्त सूची को अनुमोदित ना कर दे। पार्षद से अनुमोदित करने के नाम पर ही हितग्राहियों से रिश्त लाने का चलन बड़ा है। इस रिश्तलखोरी में अकेले पार्षद ही भागीदार नहीं कर्मचारी भी शामिल होते हैं जो पार्षद के माध्यम से रिश्त पाते हैं। ज्ञात हो की 2 साल पहले इसी तरह रिश्त व देने पर पीएम आवास अस्वीकृत करने के मामले में एक पार्षद को महिलाओं ने नगर पालिका कार्यालय के सामने सड़क पर चपलों से पीटा था जिसकी रिपोर्ट पार्षद ने कोतवाली थाने में पहुंचाकर कराई थी।

इनका कहना...

मेने हाई कोर्ट ने एक याचिका लगाई है जिसकी सुनवाई पर नपाध्यक्ष के पॉवर छीने जाए हैं। मेरे ऊपर दवाब बनाने के उद्देश्य से इस तरह का षडयंत्र रचा जा रहा है। मेरे विरोधियों के प्रयोजित बयान लेकर सोशल मीडिया पर डालकर मेरी राजनीतिक छवि खराब करने का प्रयास किया गया है। मैं इसके खिलाफ कोर्ट में अवमानना का मामला केस दर्ज करूंगा।

सुमेर सिंह

पार्षद वार्ड नं 11
जिला शहरी विकास अभिकरण अधिकारी के नेतृत्व में निष्पक्ष जांच की गई है। उक्त जांच को डिप्टी कलेक्टर के माध्यम से कलेक्टर साहब पहुंचाया जाएगा, हितग्राहियों ने जो बयान दिए हैं वो दर्ज किए जाए हैं। किसी के खिलाफ कोई षडयंत्र नहीं रचा गया है। जांच प्रोसेस में है इसलिए इस पर अधिक नहीं बोला जा सकता है।

आर.आर. यादव

सीएमओ शुभपुर

डिप्टी कलेक्टर विजय शाक्य कलेक्टर को क्या रिपोर्ट बनाकर देते हैं यह देखने योग्य होगा। क्योंकि इस समय नगर पालिका अध्यक्ष के खिलाफ हाईकोर्ट में एक याचिका पर सुनवाई चल रही है जिसे पार्षद सुमेर सिंह द्वारा

लगाई गई है उस याचिका पर हाई कोर्ट ने नपाध्यक्ष को पावर विहीन घोषित किया हुआ है। पार्षद का आरोप है कि उसी से चिढ़कर उनके खिलाफ इस तरह की जांच का षडयंत्र रचा जा रहा है।

सांवरिया सेठ मंदिर में श्रीमद् भागवत कथा का आयोजन जारी

सच्चे मन से भगवान के नाम का स्मरण ही करा देगा भवसागर पार:नितेश

हरिभूमि न्यूज ॥ शुभपुर

शहर के विकास नगर स्थित श्री सांवरिया सेठ मंदिर पर आयोजित श्रीमद् भागवत कथा में मंगलवार को तीसरे दिन ध्रुव चरित्र, साध्वीमुक्ति कर्ममुक्ति का वर्णन, अजामिल कथा, प्रह्लाद चरित्र का वर्णन किया गया।



का आह्वान किया। उन्होंने जीवन में सत्संग व शास्त्रों में बताए आदर्शों का श्रवण करने का आह्वान करते हुए कहा कि सत्संग में वह शक्ति है,

कथा व्यास पं नितेश शास्त्री (सौंई वाले) ने कहा कि मनुष्य जीवन में जाने अनजाने प्रतिदिन कई पाप होते हैं। उनका ईश्वर के समक्ष प्रार्थना करना ही एक मात्र मुक्ति पाने का उपाय है। उन्होंने ईश्वर आराधना के साथ अच्छे कर्म करने

जो व्यक्ति के जीवन को बदल देती है। उन्होंने कहा कि व्यक्तियों को अपने जीवन में क्रोध, लोभ, मोह, हिंसा, संग्रह आदि का त्यागकर विवेक के साथ श्रेष्ठ कर्म करने चाहिए। उन्होंने कहा कि इस कलियुग में सच्चे मन से किया गया भगवान के नाम का स्मरण मात्र ही व्यक्ति को भवसागर से पार करा देगा। उन्होंने भगवत कीर्तन करने, ज्ञानी पुरुषों के साथ सत्संग कर ज्ञान प्राप्त करने व अपने जीवन को सार्थक करने का आह्वान किया। कथा के दौरान बीच-बीच में गाए भजनों पर श्रोता भाव-विभोर होकर नाचने लगे।

विजय विलास में 28 को कलश यात्रा के साथ शुरू होगी भागवत कथा

हरिभूमि न्यूज ॥ शुभपुर

शहर के गैस एजेंसी रोड स्थित विजय विलास रिसोर्ट में 28 दिसंबर से श्रीमद् भागवत कथा ज्ञान यज्ञ एवं सत्संग शिवालय में शुरू होगी। इसका शुभारंभ कलश यात्रा के साथ होगा। इस कथा की तैयारियां शुरू हो गई हैं।

गोयल-रूपवति गोयल ने बताया कि 28 दिसंबर रविवार को कलश यात्रा शहर के टोडी बाजार स्थित लक्ष्मीनारायण मंदिर टोडी गणेश जी से प्रारंभ होगी, जो गाजेबाजे के साथ शहर के प्रमुख मार्गों से होते हुए कथा स्थल विजय विलास रिसोर्ट पहुंचेगी, जहां विधिवत देव पूजन उपरांत श्रीमद् भागवत कथा का मंगलारंभ होगा। कथा वृंदावनधाम से पधार रहे कथा

व्यास डॉ संजय कृष्ण सलिल अपनी मधुरवाणी से करेंगे। वृंदावनधाम से आ रहे युगल किशोर कटारें मुख्य आचार्यों की भूमिका निभाएंगे। कथा का वाचन प्रतिदिन दोपहर एक बजे से शाम 5 बजे तक चलेगा। कथा का आयोजन 3 जनवरी तक चलेगा। जबकि समापन 4 जनवरी को पूर्णाहुति व भंडारे के साथ किया जाएगा।

कथा यजमान अमरनाथ

युवक पर लाठी, कुल्हाड़ी और गडासी से बोला हमला, कोटा रैफर

हरिभूमि न्यूज ॥ शुभपुर

बड़ौदा कस्बे में नामजद आरोपियों ने एक युवक पर राय होकर लाठी, कुल्हाड़ी, और गडासी से हमला बोलकर घायल कर दिया। हमले के दौरान घायल हुए सत्यनारायण प्रजापति को घायल अवस्था में जिला अस्पताल से प्राथमिक उपचार के बाद कोटा के लिए रैफर कर दिया गया है। घायल युवक के पिता श्यामलाल प्रजापति ने एसपी शुभपुर को आवेदन सौंपकर बताया कि आरोपी मेरे बड़े बेटे को घायल करने के बाद अब



छोटे बेटे और मुझ पर भी हमला

करने की कोशिश कर रहे है। इसके बाद भी बड़ौदा थाना पुलिस के द्वारा आरोपियों के खिलाफ कोई खास कार्रवाई नहीं की है। जिसकारण आरोपी बेखौफ घूम रहे है। इस संबंध में बड़ौदा टीआई सत्यम सिंह गुर्जर का कहना है कि इस मामले में किशन, हिमांशु, रमेश, प्रदीप, अशोक, ममता प्रजापति के खिलाफ एफआईआर दर्ज कर विवेचना की जा रही है तथा एक्सपर्ट रिपोर्ट का इंतजार किया जा रहा है, एक्सपर्ट रिपोर्ट में यदि फेक्टर आएका तो धारा बढाने की कार्रवाई की जाएगी।

अब मिल जाएगी प्रदूषण से मुक्ति कचरे से तैयार होगी जैविक खाद

हरिभूमि न्यूज ॥ शुभपुर

जिला मुख्यालय के नजदीक बसे मटेपुरा गांव के ग्रामीणों को नगर पालिका का टचिंग ग्राउंड से उड़ने वाला धुआं और प्रदूषण से अब मुक्ति मिल जाएगी। कलेक्टर अर्पित वर्मा के निर्देश पर सीएमओ आरआर यादव ने एक निजी कंपनी से हुए करार के अनुसार उसे टचिंग ग्राउंड को जैविक खाद बनाने और कचरे का निस्तारण वैज्ञानिक तरीके से करने के लिए हैंडओवर कर दिया है।



ग्राउंड के संभारण का ठेका ही एक ऐसी कंपनी को दिया है जो इसी तरह के काम कर टचिंग ग्राउंड से जैविक खाद तैयार करती है। उक्त कंपनी ने मंगलवार को टचिंग ग्राउंड पहुंचकर अपना काम भी शुरू कर दिया है मशीनें लाकर लगा दी है इन मशीनों से धातु प्लास्टिक जैसे कचरे को पृथक करने के बाद जो कचरा बचेगा उसे जैविक खाद रूप में तैयार किया जाएगा। धातु प्लास्टिक कबाड़ में बेचा जाएगा। खाद किसानों को बेचकर अतिरिक्त कमाई भी की जाएगी। कुल मिलाकर नगर पालिका को अब टचिंग ग्राउंड से होने वाले प्रदूषण से मुक्ति के साथ-साथ अतिरिक्त आए का जरिया भी मिल गया है।

मटेपुरा गांव में स्थित नगर पालिका के टचिंग ग्राउंड पर कचरे का निस्तारण जलाकर किए जाने की शिकायत कलेक्टर अर्पित वर्मा को लंबे समय से मिल रही थी कलेक्टर उक्त टचिंग ग्राउंड का निरीक्षण भी कर चुके थे और कचरा जलाने पर नाराजगी भी व्यक्त कर चुके थे हालांकि नगर पालिका ने वहां कचरे से खाद बनाने के लिए फटका मशीन और दूसरी मशीनों में भी लगाई हुई है लेकिन उन्हें संचालित करने के लिए टेक्निकल स्टाफ की कमी है इसको ध्यान में रखते हुए कलेक्टर अर्पित वर्मा के निर्देश पर अब नगर पालिका ने उक्त टचिंग

ग्राउंड पर कचरे का निस्तारण जलाकर किए जाने की शिकायत कलेक्टर अर्पित वर्मा को लंबे समय से मिल रही थी कलेक्टर उक्त टचिंग ग्राउंड का निरीक्षण भी कर चुके थे और कचरा जलाने पर नाराजगी भी व्यक्त कर चुके थे हालांकि नगर पालिका ने वहां कचरे से खाद बनाने के लिए फटका मशीन और दूसरी मशीनों में भी लगाई हुई है लेकिन उन्हें संचालित करने के लिए टेक्निकल स्टाफ की कमी है इसको ध्यान में रखते हुए कलेक्टर अर्पित वर्मा के निर्देश पर अब नगर पालिका ने उक्त टचिंग

नीति आयोग की सेंट्रल प्रमारी ने कराहल विकासखंड में लिया स्वास्थ्य, पोषण का जायजा

जहां पर हुई थी बच्चों की मौत, वहां भी मिली लापरवाही, दिए सुधार के निर्देश

हरिभूमि न्यूज ॥ शुभपुर

कराहल के जिस उगना का सहराना में चार माह पूर्व तीन बच्चों सहित चार लोगों की मौत उल्टी दस्त के कारण हो गई थी उस गांव में आज भी वैसी ही लापरवाही नीति आयोग (भारत सरकार) की सेंट्रल प्रमारी अधिकारी डॉ करुणा कुमारी को मिली, वह कराहल विकासखंड के विभिन्न गांवों में भ्रमण करते हुए उगना सहराना पहुंची थीं।



में मिल रहा पोषण आहार चेक किया समूह ने खीर पड़ी सब्जी बनाई थी। इसके बाद उगना सहराना पहुंचने पर उन्हें पानी के पाइप ऊबड़ खाबड़ और लीकेज हालत में दिखाई दिए जिस पर उन्होंने नाराजगी जताते हुए कहा कि इस दौरान उन्होंने पंचायत भवन पहुंचकर व्यवस्थाएं देखी पनवाड़ में आरोग्य केंद्र का निरीक्षण किया वहां मौजूद मरीजों से अस्पताल मिल रही है स्वास्थ्य सुविधाओं के बारे में जानकारी ली। इससे पहले उन्होंने उगना स्थित संत आशाराम गौशाला में पहुंचकर गावों को हरी सब्जियां खिलाईं।

स्वास्थ्य पोषण जैसी मूलभूत सुविधाओं का जायजा लेने के लिए कराहल विकासखंड के विभिन्न गांवों में भ्रमण करते हुए गाग पारोद गांव पहुंची केंद्रीय प्रमारी को आदिवासी महिलाएं दूर से पानी भर कर लाती मिली पृष्ठने पर उन्होंने बताया कि पास के खेत में बोर चल रही है जहां से पानी भरकर ला रहे हैं। गांव की बोर खराब है इस पर उन्होंने नाराजगी जताते हुए पीएचडी को सख्त निर्देश दिए कि 24 घंटे के भीतर बोर चालू हो जाना चाहिए किसी को भी पानी के लिए सफर न करना पड़े, नलजल योजना के माध्यम से हर ग्रामीण को घर में टोटी के माध्यम से पानी उपलब्ध कराया जाए। यही हाल ग्राम पनवाड़ा में भी मिला यहां उन्होंने बच्चों को आंगनबाड़ी

करंट से किसान के झुलसने के मामले में दो आउटसोर्स कर्मचारियों पर एफआईआर

हरिभूमि न्यूज ॥ शुभपुर

मानपुर थाना क्षेत्र के ग्राम सौभाग्यपुरा में बिजली करंट से किसान के झुलसने के मामले में पुलिस ने जांच के बाद दो आउटसोर्स कर्मचारियों को दोषी मानते हुए उन पर भी एफआईआर दर्ज कर ली है। जिसके चलते इस मामले में आरोपियों की संख्या दो से बढ़कर तीन हो गई है।

यहां बता दें कि ग्राम सौभाग्यपुरा निवासी तुलसीराम बंजारा ने अपने खेत से होकर निकली बिजली लाइन को तीन घंटे के लिए बंद कराने के लिए परमिट लिया था, ताकि खेत में खड़ी धान

की फसल को कंपाइन के जरिए कटवाया जा सके। परमिट के बाद भी उक्त बिजली लाइन में अचानक करंट दौड़ गया, जिससे किसान तुलसीराम झुलस गया और उसे अपना बायां हाथ कटवाना पड़ा। इस मामले में पुलिस जांच के बाद लाइन कर्मचारी कृष्ण कुमार पनिका के खिलाफ एफआईआर दर्ज कर ली गई। मानपुर थाना प्रभारी पप्पू सिंह यादव ने बताया कि इस मामले की विवेचना के दौरान सौईकलां के फीडर के दो आउटसोर्स कर्मचारी सतीश धाकड़ और राम बलवान जाटव भी दोषी पाए गए हैं, इसलिए उन्हें भी इस मामले में आरोपी बना लिया है।

बाइक की टक्कर से किशोर घायल

शुभपुर शहर के ब्लॉक कॉलोनी मोड पर बीती रात को बाइक की टक्कर से एक किशोर घायल हो गया। जिससे इलाज के लिए जिला अस्पताल में दाखिल कराया गया। पुलिस ने बताया कि मोजू यादु ने रिपोर्ट दर्ज कराई कि जब वे लोग ब्लॉक कॉलोनी मोड से गुजर रहे थे, तभी बाइक चलाक जतिन मीणा निवासी सामरसा ने लापरवाही से बाइक चलाकर मेरे मतीजे कार्तिक को टक्कर मार दी। जिससे वह घायल हो गया। इस मामले में बाइक चलाक जतिन के खिलाफ एक्सीडेंट का मामला दर्ज कर लिया है।

कलेक्टर ने जनसुनवाई करते हुए सुनी 152 लोगों की परेशानी, निदान का दिया भरोसा

बीमारियों से परेशान बने पांच पीड़ितों को कलेक्टर ने दिया आर्थिक मदद का सहारा

हरिभूमि न्यूज ॥ शुभपुर।

कलेक्टर अर्पित वर्मा की अध्यक्षता में आयोजित होने वाली जनसुनवाई, जिले के परेशान लोगों के लिए आर्थिक मदद का भी एक नया सहारा बन रही है। इसकी ताजा बानगी मंगलवार को आयोजित जनसुनवाई में तब देखने को मिली, जब मदद की उम्मीद लेकर पहुंचे पांच लोगों को कलेक्टर अर्पित वर्मा ने उनकी बीमारी का इलाज करवाने के लिए रेडक्रॉस के जरिए 21 हजार रुपए की आर्थिक मदद उपलब्ध करवाई। साथही उन्हें यह भी भरोसा दिलाया कि आगे भी उन्हें जरूरत पड़ने पर हर संभव मदद उपलब्ध कराई जाएगी।

प्रेणावृद्धाश्रम में निवास कर रहे वृद्धजन रामप्रसाद नामा ने मंगलवार को जनसुनवाई में पहुंचकर कलेक्टर अर्पित वर्मा को अपनी परेशानी सुनाते हुए कहा कि मेरे पैर में तकलीफ है, जिसका मेरी डॉक्टरों ने इलाज नहीं किया है, मगर मेरी हैसियत इतनी नहीं है कि मैं पैर के ऑपरेशन

सिर्फ हर संभव मदद का भरोसा दिया, बल्कि तत्काल आर्थिक मदद उपलब्ध कराते हुए उसे रेडक्रॉस के



कमली की पेंशन स्वीकृत, रामभरत को दिए 12 हजार रुपए

कलेक्टर अर्पित वर्मा ने जनसुनवाई करते हुए ग्राम बड़ौदाराम निवासी कमली बाई को कल्याणी पेंशन अंतर्गत स्वीकृत आदेश प्रदान कर मौके पर ही लाभ दिया गया। दरअसल महिला ने कलेक्टर को अवगत कराया था कि सामाजिक सुरक्षा पेंशन अंतर्गत लाभ नहीं मिल रहा है, इस पर सामाजिक न्याय विभाग के माध्यम से तत्काल कार्यवाही कराते हुए पेंशन स्वीकृत आदेश प्रदान किया गया। इससे महिला को 600 रुपये प्रतिमाह प्राप्त होंगे। उधर ग्राम पाण्डोला निवासी रामभरत मीणा को लम्बे समय से चल रही शौचालय निर्माण की राशि दिए जाने संबंधी शिकायत का निराकरण करते हुए कलेक्टर ने उसे शौचालय निर्माण हेतु रेडक्रॉस के जरिए 12 हजार रुपए की राशि उपलब्ध करा दी।

का खर्चा उठा सकू। वृद्ध के परेशानी बताते ही गंभीर हुए कलेक्टर अर्पित वर्मा ने वृद्ध रामप्रसाद नामा को न

कलेक्टर अर्पित वर्मा की अध्यक्षता में आयोजित होने वाली जनसुनवाई, जिले के परेशान लोगों के लिए आर्थिक मदद का भी एक नया सहारा बन रही है। इसकी ताजा बानगी मंगलवार को आयोजित जनसुनवाई में तब देखने को मिली, जब मदद की उम्मीद लेकर पहुंचे पांच लोगों को कलेक्टर अर्पित वर्मा ने उनकी बीमारी का इलाज करवाने के लिए रेडक्रॉस के जरिए 21 हजार रुपए की आर्थिक मदद उपलब्ध करवाई। साथही उन्हें यह भी भरोसा दिलाया कि आगे भी उन्हें जरूरत पड़ने पर हर संभव मदद उपलब्ध कराई जाएगी।

